

Brussell, 6 ta' April 2016
(OR. en)

7599/16

AGRILEG 35

NOTA TA' TRASMISSJONI

minn:	Kummissjoni Ewropea
data meta waslet:	6 ta' April 2016
lil:	Segretarjat Ġenerali tal-Kunsill
Nru dok. Cion:	D044023/02
Suġġett:	REGOLAMENT TAL-KUMMISSJONI (UE) .../... ta' XXX li jemenda l-Annessi II, III u V tar-Regolament (KE) Nru 396/2005 tal-Parlament Ewropew u tal-Kunsill fir-rigward tal-limiti massimi ta' residwi għall-AMTT, għad-dikwat, għad-dodina, għall-glufosinat u għat-tritosulfuron f'ċerti prodotti jew fuqhom

Id-delegazzjonijiet għandhom isibu mehmuż id-dokument D044023/02.

Mehmuż: D044023/02



IL-KUMMISSJONI
EWROPEA

Brussell, **XXX**
SANTE/10376/2015
(POOL/E4/2015/10376/10376-EN.doc)
D044023/02
[...] (2016) **XXX** draft

REGOLAMENT TAL-KUMMISSJONI (UE) .../...

ta' XXX

li jemenda l-Annessi II, III u V tar-Regolament (KE) Nru 396/2005 tal-Parlament Ewropew u tal-Kunsill fir-rigward tal-limiti massimi ta' residwi għall-AMTT, għad-dikwat, għad-dodina, għall-glufosinat u għat-tritosulfuron f'ċerti prodotti jew fuqhom

(Test b'rilevanza għaż-ŻEE)

REGOLAMENT TAL-KUMMISSJONI (UE) .../...

ta' **XXX**

li jemenda l-Annessi II, III u V tar-Regolament (KE) Nru 396/2005 tal-Parlament Ewropew u tal-Kunsill fir-rigward tal-limiti massimi ta' residwi għall-AMTT, għad-dikwat, għad-dodina, għall-glufosinat u għat-tritosulfuron f'ċerti prodotti jew fuqhom

(Test b'rilevanza għaż-ŻEE)

IL-KUMMISSJONI EWROPEA

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 396/2005 tal-Parlament Ewropew u tal-Kunsill tal-23 ta' Frar 2005 dwar il-limiti massimi ta' residwu ta' pesticidi fi jew fuq ikel u għalf li jorigina minn pjanti u annimali u jemenda d-Direttiva tal-Kunsill 91/414/KEE¹, u partikolarment l-Artikolu 14(1)(a), l-Artikolu 18(1)(b) u l-Artikolu 49(2) tiegħu,

Billi:

- (1) Għad-dikwat, il-limiti massimi ta' residwu (MRLs) ġew stabbiliti fl-Anness II u l-Parti B tal-Anness III tar-Regolament (KE) Nru 396/2005. Għad-dodina, għall-glufosinat u għat-tritosulfuron il-limiti massimi ta' residwi (MRLs) ġew stabbiliti fil-Parti A tal-Anness III tar-Regolament (KE) Nru 396/2005.
- (2) Għad-dikwat, l-Awtorità Ewropea dwar is-Sigurtà fl-Ikel, minn hawn 'il quddiem “l-Awtorità”, ressqet opinjoni motivata dwar l-MRLs eżistenti f'konformità mal-Artikolu 12(2) tar-Regolament (KE) Nru 396/2005 flimkien mal-Artikolu 12(1) tiegħu². Fir-rigward tax-xgħir, il-qamħirrum u il-qamħ, l-Awtorità identifikat riskju għall-konsumaturi. Għaldaqstant huwa xieraq li dawn l-MRLs jitbaxxew. L-Awtorità kkonkludiet li xi informazzjoni ma kinitx disponibbli dwar l-MRLs tal-prodotti kollha u li kien hemm bżonn ta' aktar konsiderazzjoni mill-manigers tar-riskju. Peress li m'hemm l-ebda riskju għall-konsumaturi, l-MRLs għal dawk il-prodotti għandhom jiġu stabbiliti fl-Anness II tar-Regolament (KE) Nru 396/2005 fil-livell eżistenti jew fil-livell identifikat mill-Awtorità. Se jsir rieżami ta' dawn l-MRLs; ir-rieżami se jqis l-informazzjoni disponibbli fi żmien sentejn mill-pubblikazzjoni ta' dan ir-Regolament.
- (3) Għad-dodina, l-Awtorità ressqet opinjoni motivata dwar l-MRLs eżistenti f'konformità mal-Artikolu 12(1) tar-Regolament (KE) Nru 396/2005³. L-Awtorità kkonkludiet li xi informazzjoni ma kinitx disponibbli dwar l-MRLs għall-prodotti li joriginaw mill-

¹ ĠU L 070, 16.3.2005, p. 1.

² L-Awtorità Ewropea dwar is-Sigurtà fl-Ikel; Rieżami tal-limiti massimi tar-residwu (MRLs) eżistenti għad-dikwat skont l-Artikolu 12 tar-Regolament (KE) Nru 396/2005. EFSA Journal 2015; 13(1):3972.

³ L-Awtorità Ewropea dwar is-Sigurtà fl-Ikel; Rieżami tal-limiti massimi tar-residwu (MRLs) eżistenti għad-dodina skont l-Artikolu 12 tar-Regolament (KE) Nru 396/2005. EFSA Journal 2015; 13(1):3946.

annimali u li kien hemm bżonn ta' aktar konsiderazzjoni mill-manigġers tar-riskju. Peress li m'hemm l-ebda riskju għall-konsumaturi, l-MRLs għal dawn il-prodotti għandhom jiġu stabbiliti fl-Anness II tar-Regolament (KE) Nru 396/2005 fil-livell eżistenti jew fil-livell identifikat mill-Awtorità. Se jsir rieżami ta' dawn l-MRLs; ir-rieżami se jqis l-informazzjoni disponibbli fi żmien sentejn mill-pubblikazzjoni ta' dan ir-Regolament. L-Awtorità kkonkludiet li l-ebda informazzjoni ma kienet disponibbli dwar l-MRLs għall-mirtill, il-cranberries, il-passolina, ir-ribes u l-krafes u li kien hemm bżonn ta' aktar konsiderazzjoni mill-manigġers tar-riskju. L-MRLs għal dawn il-prodotti għandhom jiġu stabbiliti fil-limitu speċifiku ta' kwantifikazzjoni.

- (4) Għall-glufosinat, l-Awtorità ressqet opinjoni motivata dwar l-MRLs eżistenti f'konformità mal-Artikolu 12(2) tar-Regolament (KE) Nru 396/2005 flimkien mal-Artikolu 12(1) tiegħu⁴. L-Awtorità kkonkludiet li xi informazzjoni ma kienet disponibbli dwar l-MRLs tar-ribes, il-krexxuni, il-krexxuni tal-art, l-aruka, il-mustarda ħamra u l-ħxejjex tal-weraq żgħir u li kien hemm bżonn ta' aktar konsiderazzjoni mill-manigġers tar-riskju. Peress li m'hemm l-ebda riskju għall-konsumaturi, l-MRLs għal dawn il-prodotti għandhom jiġu stabbiliti fl-Anness II tar-Regolament (KE) Nru 396/2005 fil-livell eżistenti jew fil-livell identifikat mill-Awtorità. Se jsir rieżami ta' dawn l-MRLs; ir-rieżami se jqis l-informazzjoni disponibbli fi żmien sentejn mill-pubblikazzjoni ta' dan ir-Regolament. L-Awtorità kkonkludiet li l-ebda informazzjoni ma kienet disponibbli dwar l-MRLs tal-qamħirrum, il-Brussels sprouts, il-kaboċċa bir-ras, il-kaboċċi Ċiniżi, il-kale, il-ġdur, il-kardun, il-krafes, il-bużbież, il-kurra u r-rabarbru, u li kien hemm bżonn ta' aktar konsiderazzjoni mill-manigġers tar-riskju. L-MRLs għal dawn il-prodotti għandhom jiġu stabbiliti fil-limitu speċifiku ta' kwantifikazzjoni. Fil-waqt li tiqieset l-informazzjoni addizzjonali dwar il-fattur xieraq ta' varjabilità mogħti mill-Ungerija wara l-pubblikazzjoni tal-opinjoni motivata u peress li m'hemm l-ebda riskju għall-konsumaturi, l-MRLs għall-patata għandhom jiġu stabbiliti fl-Anness II tar-Regolament (KE) Nru 396/2005 fil-livell eżistenti.
- (5) Għall-tritosulfuron, l-Awtorità ressqet opinjoni motivata dwar l-MRLs eżistenti f'konformità mal-Artikolu 12(1) tar-Regolament (KE) Nru 396/2005⁵. L-Awtorità pproponiet li tistabbilixxi żewġ definizzjonijiet distinti tar-residwi, waħda għat-tritosulfuron u l-oħra għall-metabolit tiegħu AMTT, fid-dawl tal-karatteristiċi tossikoloġiċi differenti tagħhom. Irrakkomandat ukoll li jinżammu l-MRLs eżistenti għat-tritosulfuron. Fir-rigward tal-metabolit AMTT, l-Awtorità rrakkomandat li tistabbilixxi l-MRLs kollha fil-livell eżistenti tad-determinazzjoni (LOD) Hemm bżonn li jiġu żviluppati metodi analitiċi biex jinkiseb il-LOD l-aktar baxx possibbli għall-AMTT. Hekk kif dawn il-metodi jkunu disponibbli, il-livelli stabbiliti minn dan ir-Regolament jistgħu jerggħu jiġu rieżaminati fi kwalunkwe stadju.
- (6) Fir-rigward ta' prodotti li fuqhom mhux awtorizzat l-użu tal-prodott għall-protezzjoni tal-pjanti kkonċernat, u li għalihom ma jeżistux tolleranzi tal-importazzjoni jew limiti massimi tar-residwi Codex (CXLs), l-MRLs għandhom jiġu stabbiliti fil-limitu speċifiku tal-kwantifikazzjoni jew għandu japplika l-MRL li japplika s-soltu, kif stipulat fl-Artikolu 18(1)(b) tar-Regolament (KE) Nru 396/2005.

⁴ L-Awtorità Ewropea dwar is-Sigurtà fl-Ikel; Rieżami tal-limiti massimi tar-residwu (MRLs) eżistenti għall-glufosinat skont l-Artikolu 12 tar-Regolament (KE) Nru 396/2005. EFSA Journal 2015; 13(1):3950.

⁵ L-Awtorità Ewropea dwar is-Sigurtà fl-Ikel; Rieżami tal-limiti massimi tar-residwu (MRLs) eżistenti għat-tritosulfuron skont l-Artikolu 12 tar-Regolament (KE) Nru 396/2005. EFSA Journal 2015; 13(1):3964.

- (7) Il-Kummissjoni kkonsultat mal-laboratorji ta' referenza tal-Unjoni Ewropea dwar ir-residwi tal-pestiċidi fir-rigward tal-ħtieġa li jiġu adattati ċerti limiti ta' kwantifikazzjoni. Għal diversi sustanzi, daww il-laboratorji kkonkludew li għal ċerti prodotti, l-iżvilupp tekniku jippermetti li jiġu stabbiliti limiti speċifiċi ta' kwantifikazzjoni.
- (8) Abbażi tal-opinjoni motivati tal-Awtorità u filwaqt li jitqiesu l-fatturi rilevanti tas-sugġett ikkonsidrat, il-modifiki xierqa tal-MRLs jissodisfaw ir-rekwiżiti tal-Artikolu 14(2) tar-Regolament (KE) Nru 396/2005.
- (9) Permezz tal-Organizzazzjoni Dinjija tal-Kummerċ, is-shab kummerċjali tal-Unjoni ġew ikkonsultati fir-rigward tal-MRLs il-ġodda u tqiesu l-kummenti tagħhom.
- (10) Għalhekk, ir-Regolament (KE) Nru 396/2005 għandu jiġi emendat skont dan.
- (11) Biex jippermetti l-kummerċjalizzazzjoni normali, l-ipproċessar u l-konsum normali tal-prodotti, dan ir-Regolament għandu jipprovdi arrangament tranzitorju għall-prodotti li magħmula qabel il-modifika tal-MRLs u li għalihom l-informazzjoni turi li nżamm livell għoli ta' protezzjoni tal-konsumaturi. Minħabba li ma jistax jiġi eskluż riskju għall-konsumaturi bl-MRLs attwali, il-valur għad-dikwat ta' 0,02 mg/kg għax-xgħir, il-qamħirrum u l-qamħ għandu japplika għall-prodotti kollha, mid-data ta' applikazzjoni ta' dan ir-Regolament.
- (12) Għandu jithalla jgħaddi perjodu raġonevoli taż-żmien qabel ma jibdeu japplikaw l-MRLs modifikati, sabiex l-Istati Membri, il-pajjiżi terzi u l-operaturi tan-negozji tal-ikel jingħataw biżżejjed żmien biex ihejju ruħhom halli jkunu konformi mar-rekwiżiti l-ġodda li se jirrizultaw mill-modifika tal-MRLs.
- (13) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

L-Annessi II, III u V tar-Regolament (KE) Nru 396/2005 huma emendati skont l-Anness ta' dan ir-Regolament.

Artikolu 2

Fir-rigward tas-sustanzi attivi dodina, glufosinat u tritosulfuron u l-metabolit AMTT fil-prodotti kollha u fuqhom, ir-Regolament (KE) Nru 396/2005 kif kien qabel ma ġie emendat permezz ta' dan ir-Regolament, għandu jibqa' japplika għal prodotti li ġew prodotti legalment sa [Office of Publications please insert date 6 months after entry into force of this Regulation].

Fir-rigward tas-sustanza attiva dikwat fil-prodotti kollha u fuqhom, għajr ix-xgħir, il-qamħirrum u l-qamħ, ir-Regolament (KE) Nru 396/2005 kif kien qabel ma ġie emendat permezz ta' dan ir-Regolament jibqa' japplika għall-prodotti li kienu manifatturati qabel [Office of Publications please insert date 6 months after entry into force of this Regulation].

Artikolu 3

Dan ir-Regolament jidhol fis-seħħ fl-għoxrin jum wara tal-pubblikazzjoni tiegħu f*Il-Ġurnal Uffiċjali tal-Unjoni Ewropea*.

Jibda japplika minn [*Office of Publication: please insert date 6 months after entry into force*].

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell,

*Għall-Kummissjoni
Il-President
Jean-Claude JUNCKER*